

स्वर्ण जयंती ग्राम स्वरोजगार योजने अंतर्गत
स्थापित महिलांच्या स्वयंसहायता गटांना
देण्यात येणा-या कर्जाच्या व्याजासाठी
अनुदान देण्याच्या धोरणाची अंमलबजावणी
करण्याबाबत.

महाराष्ट्र शासन
ग्राम विकास व जलसंधारण विभाग,
परिपत्रक क्रमांक : स्वग्रायो-२००९/प्र.क्र.२५३/योजना-३
मंत्रालय-४०० ०३२, दिनांक २२ ऑक्टोबर, २००९

परिपत्रक :-

स्वर्ण जयंती ग्राम स्वरोजगार योजने अंतर्गत स्थापित महिलांच्या स्वयंसहायता गटांना ४% दराने कर्ज मिळाले यासाठी शासनाने कर्जाच्या व्याजासाठी अनुदान देण्याचा निर्णय क्रमांक स्वग्रायो-२००८/प्र.क्र.१००२/योजना-३, दिनांक ५ फेब्रुवारी, २००९ च्या शासन निर्णयान्वये घेतला आहे. तत्पूर्वी याचप्रकारचा थोड्याफार फरकाचा निर्णय महिला व बाल विकास विभागाने क्रमांक माविम-२००८/प्र.क्र.१३०/का-१०, दिनांक ८ ऑक्टोबर, २००८ च्या शासन निर्णयान्वये घेला आहे. महिला व बाल विकास विभागाच्या शासन निर्णयाच्या अनुषंगाने या धोरणाची अंमलबजावणी करण्यासंदर्भात प्रधान सचिव (सहकार व पणन) यांनी महाराष्ट्र राज्य सहकारी बँक, जिल्हा मध्यवर्ती सहकारी बँका व नागरी बँका यांना शासन परिपत्रक क्रमांक ससेवा-१००९/प्र.क्र.८९/२स, दिनांक ४ फेब्रुवारी, २००९ च्या पत्राने सूचना दिल्या.

३. प्रधान सचिव (सहकार व पणन) यांच्या सुचनेच्या अनुषंगाने जिल्हा मध्यवर्ती सहकारी बँक अहमदनगर यांनी अनुदान मिळालेले व अनुदान न मिळालेले असे सद्य महिलांच्या स्वयंसहायता गटांना दिनांक ८ ऑक्टोबर, २००८ पासून ४% व्याज दराने कर्ज मंजूर केले आहे. ४% व्याज दराने कर्ज वसुली चालू आहे. स्वर्ण जयंती ग्राम स्वरोजगार योजने अंतर्गत स्थापित महिलांच्या स्वयंसहायता गटांना ४% व्याज दराने बँकेने कर्ज प्रकट केला व व्याज फरकाची ७% पर्यंत रक्कम बँकेस मिळण्यासाठी मागणी केली आहे. याबाबत मार्गदर्शन मिळण्याची विनंती प्रकल्प संचालक, जिल्हा ग्रामीण विकास यंत्रणा, अहमदनगर यांनी केली आहे.

४. स्वर्ण जयंती ग्राम स्वरोजगार योजने अंतर्गत स्थापित महिलांच्या स्वयंसहायता गटांना देण्यात येणा-या कर्जाच्या व्याजासाठी अनुदान देण्याचा दिनांक ५ फेब्रुवारी, २००९ च्या शासन निर्णयातील सुचना अत्यंत स्वयंस्पष्ट असून त्यानुसार,

(क) व्याजदरावरील अनुदान, महिलांच्या स्वयंसहायता गटांना द्यावयाचे आहे. (बँकेस नव्हे)

(ख) व्याजदरावरील अनुदान, कर्जफेड नियमितपणे पूर्ण झाल्यानंतर द्यावयाचे आहे.

(ग) सदर अनुदान ४% पेक्षा जास्त व्याजदराने बँका कर्ज देतात, त्याच कर्जासाठी दयावयाचे आहे.


(घ) योजनेचा मुळ उद्देश स्वयंसहायता गटांना ४% व्याज दराने कर्ज मिळावे हा असून, गटांना मुळातच ४% व्याज दरानेच कर्ज मिळाल्यास, अनुदान देण्याचा प्रश्न उद्भवत नाही.

५. वरील परिस्थितीत, अनुदान बँकेस दयावयाचे नसुन अथवा त्यांच्या या ४% दराने कर्ज देण्याच्या योजनेस दयावयाचे नसुन ४% पेक्षा जास्त व्याज दराने कर्ज घेणा-या व कर्जाची रक्कम नियमितपणे परतफेड करणा-या स्वयंसहायता गटास त्यांचेकडील कर्जाची निर्यामित परतफेड झाल्यानंतर कमाल ७% पर्यंत व्याज प्रतिपूर्ती अनुदान दयावयाचे आहे.

६. त्याप्रमाणे सर्व प्रकल्प संचालक, जिल्हा ग्रामीण विकास यंत्रणा, यांनी नोंद घेवून उपरोक्त धोरणाची अंमलबजावणी करण्याची दक्षता घ्यावी.

सदर शासन परिपत्रक उपरोक्त शासन निर्णय व परिपत्रकासह शासनाच्या वेबसाईट www.maharashtra.in येथे संकेतांक क्रमांक २००९१०२२१६४४२७००१ वर उपलब्ध आहे.

महाराष्ट्राचे राज्यपाल यांच्या आदेशानुसार व नांवाने,


(रा.श.नागर)

उप सचिव, महाराष्ट्र शासन

प्राप्त.

प्रकल्प संचालक, जिल्हा ग्रामीण विकास यंत्रणा, (सर्व)

प्रत,

- १) मुख्य कार्यकारी अधिकारी, जिल्हा परिषद, तथा अध्यक्ष, कार्यकारी समिती, जिल्हा ग्रामीण विकास यंत्रणा, सर्व
- २) उप आयुक्त, (विकास) विभागीय आयुक्त यांचे कार्यालय, सर्व.
- ३) निवड नस्ती योजना-३ कार्यालय,